

eul_wid: qeu-af

Ψευδο-Λουκιανός · Pseudo-Lucian

Epigrams

Ἐπιγράμματα

Period: Ῥωμαϊκή [Roman](#)

Dialect: Ἀττικίζουσα [Atticizing](#)

Domain: Ῥητορική [Oratory](#)

Format: Λόγος [Oration](#)

- 6.17. (p1) ΛΟΥΚΙΑΝΟΥ Αἰ τρισαΐ τοι ταῦτα τὰ παίγνια θῆκαν ἐταῖραι, Κύπρι μάκαιρ', ἄλλης ἄλλη ἀπ' ἐργασίης· ὦν ἀπὸ μὲν πυγῆς Εὐφρῶ τάδε, ταῦτα δὲ Κλειῶ ὡς θέμις, ἢ τριτάτη δ' Ἀτθίς ἀπ' οὐρανίων.
- 6.17. (p1) ἀνθ' ὧν τῇ μὲν πέμπε τὰ παιδικά, δεσπότι, κέρδη, τῇ δὲ τὰ θηλείης, τῇ δὲ τὰ μηδετέρης.
- 7.308. (p1) ΛΟΥΚΙΑΝΟΥ Παῖδά με πενταέτηρον, ἀκηδέα θυμὸν ἔχοντα, νηλειῆς Αἰδῆς ἥρπασε Καλλίμαχον. ἀλλὰ με μὴ κλαίοις· καὶ γὰρ βιότοιο μετέσχον παύρου καὶ παύρων τῶν βιότοιο κακῶν.
- 9.120. (p1) ΛΟΥΚΙΑΝΟΥ ΣΑΜΟΣΑΤΕΩΣ Φαῦλος ἀνὴρ πίθος ἐστὶ τετρημένος, εἰς δὲν ἀπάσας ἀντλῶν τὰς χάριτας εἰς κενὸν ἐξέχεας.
- 9.367. (p1) ΛΟΥΚΙΑΝΟΥ ΣΑΜΟΣΑΤΕΩΣ Τὸν πατρικὸν πλοῦτον νέος ὦν Θήρων ὁ Μενίππου αἰσχροῦς εἰς ἀκρατεῖς ἐξέχεεν δαπάνας· ἀλλὰ μιν Εὐκτῆμων, πατρικὸς φίλος, ὡς ἐνόησεν ἤδη καρφαλέη τειρόμενον πενίῃ, καὶ μιν δακρυχέων ἀνελάμβανε καὶ πόσιν αὐτὸν θῆκε θυγατρὸς ἑῆς πόλλ' ἐπὶ μείλια δούς. αὐτὰρ ἐπεὶ Θήρωνα παρὰ φρένας ἤλυθε πλοῦτος, αὐτίκα ταῖς αὐταῖς ἐτρέφετ' ἐν δαπάναις, γαστρὶ χαριζόμενος πᾶσαν χάριν οὐ κατὰ κόσμον τῇ θ' ὑπὸ τὴν μιὰν γαστέρα μαργουσύνῃ. οὕτως μὲν Θήρωνα τὸ δεύτερον ἀμφεκάλυψεν οὐλομένης πενίης κύμα παλιρρόθιον. Εὐκτῆμων δ' ἐδάκρυε τὸ δεύτερον, οὐκέτι κεῖνον, ἀλλὰ θυγατρὸς ἑῆς προῖκά τε καὶ θάλαμον.
- 9.367. (p1) ἔγνω δ', ὡς οὐκ ἔστι κακῶς κεχρημένον ἄνδρα τοῖς ἰδίοις εἶναι πιστὸν ἐν ἀλλοτρίοις.
- 10.26. (p1) ΛΟΥΚΙΑΝΟΥ Ὡς τεθνηξόμενος τῶν σῶν ἀγαθῶν ἀπόλαυε, ὡς δὲ βιωσόμενος φεῖδω σῶν κτεάνων. ἔστι δ' ἀνὴρ σοφὸς οὗτος, ὃς ἄμφω ταῦτα νοήσας φειδοῖ καὶ δαπάνῃ μέτρον ἐφηρμόσατο.
- 10.27. (p1) ΤΟΥ ΑΥΤΟΥ Ἀνθρώπους μὲν ἴσως λήσεις ἄτοπὸν τι ποιήσας, οὐ λήσεις δὲ θεοὺς οὐδὲ λογιζόμενος.
- 10.28. (p1) ΤΟΥ ΑΥΤΟΥ Τοῖσι μὲν εὖ πράττουσιν ἅπας ὁ βίος βραχύς ἐστιν τοῖς δὲ κακῶς μία νύξ ἅπλετός ἐστι χρόνος.
- 10.29. (p1) ΤΟΥ ΑΥΤΟΥ Οὐχ ὁ Ἔρωις ἀδικεῖ μερόπων γένος, ἀλλ' ἀκολάστοις ψυχαῖς ἀνθρώπων ἔσθ' ὁ Ἔρωις πρόφασις.
- 10.31. (p1)

ΛΟΥΚΙΑΝΟΥ Θνητὰ τὰ τῶν θνητῶν, καὶ πάντα παρέρχεται ἡμᾶς· ἦν δὲ μή, ἀλλ' ἡμεῖς αὐτὰ παρερχόμεθα.

- 10.35. (p1) ΛΟΥΚΙΑΝΟΥ Εὖ πράττων φίλος εἶ θνητοῖς, φίλος εἶ μακάρεσσι, καὶ σευ ῥηιδίως ἔκλυον εὐξαμένου· ἦν πταίσης, οὐδεὶς ἔτι σοι φίλος, ἀλλ' ἅμα πάντα ἐχθρὰ Τύχης ῥιπαῖς συµμεταβαλλόμενα.
- 10.36. (p1) ΤΟΥ ΑΥΤΟΥ Οὐδὲν ἐν ἀνθρώποισι φύσις χαλεπώτερον εὗρεν ἀνθρώπου καθαρὰν ψευδομένου φιλήν· οὐ γὰρ ἔθ' ὥς ἐχθρὸν προφυλασσόμεθ', ἀλλ' ἀγαπῶντες ὥς φίλον ἐν τούτῳ πλείονα βλαπτόμεθα.
- 10.37. (p1) ΤΟΥ ΑΥΤΟΥ Ἡ βραδύπους βουλή μέγ' ἀμείνων· ἡ δὲ ταχεῖα αἰὲν ἐφελκομένη τὴν μετάνοιαν ἔχει.
- 10.41. (p1) ΛΟΥΚΙΑΝΟΥ Πλοῦτος ὁ τῆς ψυχῆς πλοῦτος μόνος ἐστὶν ἀληθής· τᾶλλα δ' ἔχει λύπην πλείονα τῶν κτεάνων. τόνδε πολυκτέανον καὶ πλούσιόν ἐστι δίκαιον κλῆζειν, ὅς χρῆσθαι τοῖς ἀγαθοῖς δύναται.
- 10.41. (p1) εἰ δέ τις ἐν ψήφοις κατατίκεται, ἄλλον ἐπ' ἄλλῳ σωρεύειν αἰεὶ πλοῦτον ἐπειγόμενος, οὗτος ὅποια μέλισσα πολυτρήτοις ἐνὶ σίμβλοις μοχθήσει ἐτέρων δρεπτομένων τὸ μέλι.
- 10.42. (p1) ΤΟΥ ΑΥΤΟΥ Ἀρρήτων ἐπέων γλώσση σφραγὶς ἐπικεῖσθω· κρείσσων γὰρ μύθων ἢ κτεάνων φυλακή.
- 10.122. (p1) ΛΟΥΚΙΑΝΟΥ Πολλὰ τὸ δαιμόνιον δύναται, κἂν ἢ παράδοξα· τοὺς μικροὺς ἀνάγει, τοὺς μεγάλους κατάγει· καὶ σοῦ τὴν ὀφρὺν καὶ τὸν τῦφον καταπαύσει, κἂν ποταμὸς χρυσοῦ νάματά σοι παρέχη.
- 10.122. (p1) οὐ θρύον, οὐ μαλάχην ἄνεμός ποτε, τὰς δὲ μεγίστας ἢ δρύας ἢ πλατάνους οἶδε χαμαὶ κατάγειν.
- 11.274. (p1) ΛΟΥΚΙΑΝΟΥ Εἶπέ μοι εἰρομένῳ, Κυλλήνιε, πῶς κατέβαινεν Λολλιανοῦ ψυχὴ δῶμα τὸ Φερσεφόνης; θαῦμα μὲν, εἰ σιγῶσα· τυχὸν δέ τι καὶ σὲ διδάσκειν ἤθελε· φεῦ, κείνου καὶ νέκυν ἀντιάσαι.
- 11.294. (p1) ΛΟΥΚΙΑΝΟΥ Πλοῦτον μὲν πλουτοῦντος ἔχεις, ψυχὴν δὲ πένητος, ὧς τοῖς κληρονόμοις πλούσιε, σοὶ δὲ πένης.
- 11.396. (p1) ΛΟΥΚΙΑΝΟΥ Πολλάκις οἶνον ἔπεμψας ἐμοί, καὶ πολλάκις ἔγνων σοὶ χάριν ἡδυπότῳ νέκταρι τερπόμενος. νῦν δ', εἶπερ με φιλεῖς, μὴ πέμψης· οὐ δέομαι γὰρ οἴνου τοιούτου μηκέτ' ἔχων θρίδακας.
- 11.397. (p1) ΤΟΥ ΑΥΤΟΥ Πολλὰς μυριάδας ψηφίζων Ἀρτεμίδωρος καὶ μηδὲν δαπανῶν ζῆ βίον ἡμιόνων, πολλάκις αἶ χρυσοῦ τιμαλφέα φόρτον ἔχουσαι πολλὸν ὑπὲρ νώτου, χόρτον ἔδουσι μόνον.
- 11.400. (p1) ΛΟΥΚΙΑΝΟΥ Ἴλαθι, Γραμματικὴ φυσίζοε, ἴλαθι, λιμοῦ φάρμακον εὐρομένη „Μῆνιν ἄειδε, θεά.“ νηὸν ἐχρῆν καὶ σοὶ περικαλλέα δωμήσασθαι καὶ βωμὸν θυέων μὴ ποτε δευόμενον.
- 11.400. (p1) καὶ γὰρ σοῦ μεσταὶ μὲν ὁδοί, μεστὴ δὲ θάλασσα καὶ λιμένες, πάντων δέκτρια Γραμματικὴ.
- 11.402. (p1) ΤΟΥ ΑΥΤΟΥ Ἰητήρ τις ἐμοὶ τὸν ἐὸν φίλον υἱὸν ἔπεμψεν, ὥστε μαθεῖν παρ' ἐμοὶ ταῦτα τὰ γραμματικά. ὥς δὲ τὸ „μῆνιν ἄειδε“ καὶ „ἄλγεα μυρὶ ἔθηκεν“ ἔγνων καὶ τὸ τρίτον τοῖσδ' ἀκόλουθον ἔπος „πολλὰς δ' ἰφθίμους ψυχὰς Ἀΐδι προΐαψεν,“ οὐκέτι μιν πέμπει πρὸς με μαθησόμενον. ἀλλὰ μ' ἰδὼν ὁ πατήρ· „Σοὶ μὲν χάρις,“ εἶπεν, „ἐταῖρε· αὐτὰρ ὁ παῖς παρ' ἐμοὶ ταῦτα μαθεῖν δύναται· καὶ γὰρ ἐγὼ πολλὰς ψυχὰς Ἀΐδι προΐάπτω καὶ πρὸς τοῦτ' οὐδὲν γραμματικοῦ δέομαι.“ .
- 11.402. (p1)

ΤΟΥ ΑΥΤΟΥ Μηδεῖς μοι ταύτην, Ἐρασίστρατε, τὴν σπατάλην σου ποιήσῃε θεῶν, ἧ σὺ κατασπαταλᾷς ἔσθων ἐκτραπέλως στομάχων κακὰ χεῖρονα λιμοῦ, οἷα φάγοιεν ἐμῶν ἀντιδίκων τεκνία.

11.402. (p1) πεινάσαιμι γὰρ αὐθις ἔτι πλέον ἢ πρὶν ἐπείνων, ἢ χορτασθεῖην τῆς παρὰ σοὶ σπατάλης.

11.403. (p1) ΤΟΥ ΑΥΤΟΥ Μισόπτωχε θεά, μούνη πλούτου δαμάτειρα, ἢ τὸ καλῶς ζῆσαι πάντοτ' ἐπισταμένη, εἰ δὲ καὶ ἀλλοτρίοις ἐπιζομένη ποσὶ χαίρεις πιλοφορεῖν τ' οἶδας καὶ μύρα σοὶ μέλειται, τέρπει καὶ στέφανός σε καὶ Αὖσονίου πόμα Βάκχου· ταῦτα παρὰ πτωχοῖς γίνεται οὐδέποτε. τοῦνεκά νυν φεύγεις πενίης τὸν ἀχάλκεον οὐδόν, τέρπη δ' αὖ πλούτου πρὸς πόδας ἐρχομένη.

11.404. (p1) ΤΟΥ ΑΥΤΟΥ Οὐδέποτ' εἰς πορθμεῖον ὁ κηλήτης Διόφαντος ἐμβαίνει μέλλων εἰς τὸ πέραν ἀπίνει· τῆς κήλης δ' ἐπάνωθε τὰ φορτία πάντα τεθεικῶς καὶ τὸν ὄνον, διαπλεῖ σινδόν' ἐπαράμενος.

11.404. (p1) ὥστε μάτην Τρίτωνες ἐν ὕδασι δόξαν ἔχουσιν, εἰ καὶ κηλήτης ταὐτὸ ποιεῖν δύναται.

11.405. (p1) ΤΟΥ ΑΥΤΟΥ Ὁ γρυπὸς Νίκων ὁσφραίνεται οἴνου ἄριστα, οὐ δύναται δ' εἰπεῖν, οἷος ἂν ᾦ, ταχέως. ἐν τρισὶν ὥραις γὰρ θεριναῖς μόλις αἰσθάνετ' αὐτὸς ὥς ἂν ἔχων πηχῶν ῥίνα διακοσίων.

11.405. (p1) ὦ μεγάλου μυκτῆρος ὅταν ποταμὸν διαβαίνει, θηρεύει τοῦτω πολλάκις ἰχθύδια.

11.410. (p1) ΛΟΥΚΙΑΝΟΥ Τοῦ πωγωνοφόρου κυνικοῦ, τοῦ βακτροπροσαίτου, εἶδομεν ἐν δείπνῳ τὴν μεγάλην σοφίαν. θέρμων μὲν γὰρ πρῶτον ἀπέσχετο καὶ ραφανίδων, μὴ δεῖν δουλεύειν γαστρὶ λέγων ἀρετὴν.

11.410. (p1) εὐτε δ' ἐν ὀφθαλμοῖσιν ἶδεν χιονώδεα βόλβαν στρυφνήν, ἢ πινυτὸν ἤδη ἔκλεπτε νόον, ᾗτησεν παρὰ προσδοκίαν καὶ ἔτρωγεν ἀληθῶς κούδεν ἔφη βόλβαν τὴν ἀρετὴν ἀδικεῖν.

11.427. (p1) ΛΟΥΚΙΑΝΟΥ Δαίμονα πολλὰ λαλῶν ὁζόστομος ἐξορκιστὴς ἐξέβαλ', οὐχ ὄρκων, ἀλλὰ κόπρων δυνάμει.

11.428. (p1) <ΤΟΥ ΑΥΤΟΥ> Εἰς τί μάτην νίπτεις δέμας Ἰνδικόν; ἴσχεο τέχνης· οὐ δύνασαι δνοφερὴν νύκτα καθηλιάσαι.

11.429. (p1) ΤΟΥ ΑΥΤΟΥ Ἐν πᾶσιν μεθύουσιν Ἀκίνδυνος ἤθελε νήφειν, τοῦνεκα καὶ μεθύειν αὐτὸς ἔδοξε μόνος.

11.430. (p1) ΤΟΥ ΑΥΤΟΥ Εἰ τὸ τρέφειν πώγωνα δοκεῖς σοφίαν περιποιεῖν, καὶ τράγος εὐπώγων αἰψ' ὅλος ἐστὶ Πλάτων.

11.431. (p1) ΤΟΥ ΑΥΤΟΥ Εἰ ταχὺς εἰς τὸ φαγεῖν καὶ πρὸς δρόμον ἀμβλὺς ὑπάρχεις, τοῖς ποσὶ σου τρῶγε καὶ τρέχε τῷ στόματι.

11.433. (p1) ΤΟΥ ΑΥΤΟΥ Ἐσβεσε τὸν λύχνον μῶρος ψυλλῶν ὑπὸ πολλῶν δακνόμενος, λέξας „Οὐκέτι με βλέπετε.“ .

11.433. (p1) ΤΟΥ ΑΥΤΟΥ Ζωγράφε, τὰς μορφὰς κλέπτεις μόνον· οὐ δύνασαι δὲ φωνὴν συλῆσαι χρώματι πειθόμενος.

11.434. (p1) ΤΟΥ ΑΥΤΟΥ Ἦν ἐσίδης κεφαλὴν μαδαρὰν καὶ στέρνα καὶ ὦμους, μηδὲν ἐρωτήσης μῶρον ὀρᾶς φαλακρόν.

11.435. (p1) ΤΟΥ ΑΥΤΟΥ Θαυμάζειν μοι ἔπεισιν, ὅπως Βύτος ἐστὶ σοφιστὴς οὔτε λόγον κοινὸν οὔτε λογισμὸν ἔχων.

11.436. (p1) ΤΟΥ ΑΥΤΟΥ Θᾶπτον ἔην λευκοὺς κόρακας πτηνάς τε χελώνας εὐρεῖν ἢ δόκιμον ῥήτορα Καππαδόκην.

16.154. (p1)

[ΛΟΥΚΙΑΝΟΥ, οἱ δὲ] ΑΡΧΙΟΥ Ἦχῶ πετρήεσσαν ὀρᾶς, φίλε, Πανὸς ἐταίρην, ἀντίτυπον φθογγὴν
ἔμπαλιν ἄδομένην, παντοίων στομάτων λάλον εἰκόνα, ποιμέσιν ἡδὺ παίγνιον. ὅσσα λέγεις,
ταῦτα κλύων ἄπιθι.

16.163. (p¹) ΛΟΥΚΙΑΝΟΥ Τὴν Παφίην γυμνὴν οὐδεὶς ἴδεν· εἰ δέ τις εἶδεν, οὗτος ὁ τὴν γυμνὴν στησάμενος
Παφίην.

16.164. (p¹) ΤΟΥ ΑΥΤΟΥ Σοὶ μορφῆς ἀνέθηκα τεῆς περικαλλέος ἄγαλμα, Κύπρι, τεῆς μορφῆς φέρτερον οὐδὲν
ἔχων.

16.238. (p¹) ΛΟΥΚΙΑΝΟΥ Εἰς τὸ κενόν με τέθεικε, νόμου χάριν, ὥδε Πρίηπον Εὐστοχίδης ξηρῶν
κληματίδων φύλακα· καὶ περιβέβλημαι κρημνὸν βαθύν. ὅς δ' ἂν ἐπέλθῃ, οὐδὲν ἔχει κλέψαι
πλὴν ἐμὲ τὸν φύλακα.